



قرآنیات

البیان
جاوید احمد غامدی

بسم اللہ الرحمن الرحیم

سورة النمل

(۳)

(گزشتہ سے پیوستہ)

وَلَقَدْ أَرْسَلْنَا إِلَى ثَمُودَ أَخَاهُمْ صَالِحًا أَنْ اعْبُدُوا اللَّهَ فَإِذَا هُمْ فَرِيقَانِ
يَخْتَصِمُونَ ﴿٢٥﴾ قَالَ يَقَوْمِ لِمَ تَسْتَعْجِلُونَ بِالسَّيِّئَةِ قَبْلَ الْحَسَنَةِ لَوْلَا

(لیکن یہ توفیق ہر شخص کو نہیں ملتی) ۵۵۔ ہم نے ثمودؑ کی طرف اُن کے بھائی صالح کو بھی اسی
دعوت کے ساتھ بھیجا تھا کہ اللہ کی بندگی کرو تو ہوا یہ کہ وہ دو فریق ۵۷ بن کر آپس میں جھگڑنے
لگے۔ صالح نے کہا: میری قوم کے لوگو، تم بھلائی سے پہلے برائی کے لیے کیوں جلدی مچاتے ہو؟ ۵۸

۵۵۔ یعنی جو ملکہ سبا کو ملی اور تمام تعصبات کو چھوڑ کر وہ خدا کے سامنے سر اٹکندہ ہو گئی۔

۵۶۔ عرب کی قدیم اقوام میں سے عاد کے بعد یہ دوسری قوم ہے جس نے غیر معمولی شہرت حاصل کی۔
ان کا مسکن شمالی عرب کا وہ علاقہ ہے جسے الحجر کہا جاتا ہے۔

۵۷۔ یعنی ایمان والے اور منکرین جو اس دعوت کی مخالفت میں اٹھ کھڑے ہوئے۔

۵۸۔ مطلب یہ ہے کہ اللہ سے خیر مانگنے کے بجائے عذاب و نعمت کیوں مانگ رہے ہو؟ اس کے لیے اصل

ماہنامہ اشراق ۱۷ مئی ۲۰۲۱ء

تَسْتَغْفِرُونَ اللَّهَ لَعَلَّكُمْ تُرْحَمُونَ ﴿٣٦﴾
 قَالُوا أَظَلَمْنَا بِكَ وَبِئْسَ مَعَكَ ۖ قَالَ طَبَرُكُمْ عِنْدَ اللَّهِ بَلْ أَنْتُمْ قَوْمٌ
 تُفْتَنُونَ ﴿٣٧﴾

وَكَانَ فِي الْمَدِينَةِ تِسْعَةُ رَهْطٍ يُفْسِدُونَ فِي الْأَرْضِ وَلَا يُصْلِحُونَ ﴿٣٨﴾
 قَالُوا تَقَاسَمُوا بِاللَّهِ لَنُبَيِّتَنَّهُ وَأَهْلَهُ ثُمَّ لَنَقُولَنَّ لِوَلِيِّهِ مَا شَهِدْنَا مَهْلِكَ

تم اللہ سے معافی کیوں نہیں مانگتے کہ تم پر رحم کیا جائے؟ ۴۵-۴۶
 انھوں نے جواب دیا کہ ہم نے تو تم سے اور تمہارے ساتھیوں سے نحوست ہی پائی ہے ۵۹۔ صالح
 نے کہا: (اس سے ہمارا کیا تعلق)؟ تمہاری نحوست سب خدا کے پاس ہے۔ بلکہ حقیقت یہ ہے کہ تم
 لوگ آزمائے جا رہے ہو ۶۰-۴۷

اُس کے شہر میں نو خاندان تھے جو ملک میں فساد پھیلاتے اور کسی اصلاح پر آمادہ نہیں ہوتے
 تھے ۶۱۔ انھوں نے آپس میں اللہ کی قسم کھا کر عہد کیا ۶۲ کہ ہم صالح اور اُس کے لوگوں کو رات کے

میں 'حَسَنَةُ' اور 'سَيِّئَةُ' کے الفاظ آئے ہیں۔ عربی زبان میں یہ اس طرح کے مفاہیم کے لیے بھی آتے ہیں۔
 ۵۹۔ یہ اُن آزمائشوں کی طرف اشارہ ہے جو سنت الہی کے مطابق رسولوں کی بعثت کے زمانے میں خاص
 طور پر اس لیے ظاہر ہوتی ہیں کہ اُن کی قوم کے اندر انابت و خشیت پیدا ہو اور وہ اُن کی دعوت کی طرف متوجہ ہو
 جائیں۔ لیکن ان سے فائدہ اٹھانے کے بجائے لوگوں نے بالعموم انھیں رسول اور اُس کے ساتھیوں کی نحوست
 قرار دیا جو اُن کی طرف سے اُن کے معبودوں کی مخالفت کے باعث پوری قوم پر آپڑی ہے۔

۶۰۔ یعنی جو کچھ ہو رہا ہے، خدا کی تدبیر و تقدیر اور حکمت و مشیت پر مبنی ہے۔ وہی فیصلہ کرتا ہے کہ کس کو
 کن آزمائشوں میں مبتلا کرنا ہے اور اُس سے کیا نتیجہ نکالنا ہے۔ چنانچہ ان کے ذریعے سے وہ تمہیں بھی دیکھ رہا ہے
 کہ تمہارے اندر کچھ جان باقی ہے یا بالکل ہی مردہ ہو چکے ہو۔ یہ ہماری نحوست کے سبب سے نہیں ہے۔

۶۱۔ مطلب یہ ہے کہ ایک طرف صالح اور اُن کے چند ساتھی اور دوسری طرف مفسدین کے نوجھتے تھے۔

أَهْلِهِ وَإِنَّا لَصَدِيقُونَ ﴿٢٩﴾ وَمَكَرُوا مَكْرًا وَمَكَرْنَا مَكْرًا وَهُمْ لَا يَشْعُرُونَ ﴿٥٠﴾
فَانْظُرْ كَيْفَ كَانَ عَاقِبَةُ مَكْرِهِمْ ۚ أَنَا دَمَرْنُهُمْ وَقَوْمَهُمُ آجَمِينَ ﴿٥١﴾ فَبَلَكَ
بُيُوتُهُمْ خَاوِيَةً بِمَا ظَلَمُوا ۚ إِنَّ فِي ذَلِكَ لَآيَةً لِّقَوْمٍ يَعْلَمُونَ ﴿٥٢﴾ وَأَنْجَيْنَا
الَّذِينَ آمَنُوا وَكَانُوا يَتَّقُونَ ﴿٥٣﴾
وَلَوْطًا إِذْ قَالَ لِقَوْمِهِ أَتَأْتُونَ الْفَاحِشَةَ وَأَنْتُمْ تُبْصِرُونَ ﴿٥٤﴾ أَيْنَكُمْ

وقت جا ماریں گے، پھر اُس کے وارث سے کہہ دیں گے کہ اُس کے آدمی کی ہلاکت کے وقت ہم
موجود نہیں تھے اور ہم بالکل سچے ہیں ۲۹۔ اُنھوں نے بھی تدبیر کی اور ہم نے بھی ایک تدبیر کی اور
اُن کو خبر بھی نہیں ہوئی۔ پھر دیکھو کہ اُن کی تدبیر کا انجام کیا ہوا کہ ہم نے اُن کو اور اُن کی پوری
قوم کو ہلاک کر مارا۔ سو یہ ہیں اُن کے گھر، ویران پڑے ہوئے ۲۹، اِس لیے کہ اُنھوں نے اپنی جان
پر ظلم کیا تھا۔ اِس میں اُن لوگوں کے لیے یقیناً ایک سبق ہے جو جاننا چاہیں ۵۱۔ اور اُن سب لوگوں
کو ہم نے بچا لیا جو (اُن میں سے) ایمان لے آئے تھے اور خدا سے ڈرتے تھے۔ ۵۳-۵۴
اور لوٹ ۶۱ کو بھی اسی دعوت کے ساتھ بھیجا تھا، جب اُس نے اپنی قوم سے کہا: کیا تم کھلی آنکھوں

۶۲۔ اصل الفاظ ہیں: 'قَالُوا تَقَاسَمُوا بِاللَّهِ'۔ اِن میں 'تَقَاسَمُوا بِاللَّهِ' ہمارے نزدیک بدل کے محل
میں ہے۔ ہم نے ترجمہ اسی کے لحاظ سے کیا ہے۔

۶۳۔ یہ تدبیر اِس لیے کی گئی کہ قبائلی زندگی میں اِس طرح کے قتل سے ایک لا متناہی جنگ چھڑ سکتی تھی۔
روایتوں سے معلوم ہوتا ہے کہ نبی صلی اللہ علیہ وسلم کے معاملے میں بھی قریش کے سرداروں نے اِسی طرح کا
منصوبہ بنایا تھا کہ آپ کا خاندان کسی ایک قبیلے کو ملزم نہ ٹھیرا سکے اور اُن کے لیے قصاص لینا ممکن ہو جائے۔
۶۴۔ یعنی اپنی داستان عبرت سنانے کے لیے تمہارے سامنے موجود ہیں۔ یہ اِس لیے فرمایا ہے کہ قریش
کے قافلے اُن کے تباہ شدہ آثار پر سے گزرتے رہتے تھے۔

۶۵۔ اصل الفاظ ہیں: 'لِقَوْمٍ يَعْلَمُونَ'۔ اِن میں فعل ارادہ فعل کے معنی میں ہے۔ ہم نے ترجمہ اِسی کے
لحاظ سے کیا ہے۔

۶۶۔ یہ سیدنا ابراہیم علیہ السلام کے بھتیجے تھے۔ اِن کی قوم اُس علاقے میں رہتی تھی جو شام کے جنوب میں

لَتَأْتُونَ الرِّجَالَ شَهْوَةً مِّنْ دُونِ النِّسَاءِ ۖ بَلْ أَنْتُمْ قَوْمٌ تَجْهَلُونَ ﴿٥٥﴾ فَمَا كَانَ جَوَابَ قَوْمِهِ إِلَّا أَنْ قَالُوا أَخْرِجُوا آلَ لُوطٍ مِّنْ قَرْيَتِكُمْ ۚ إِنَّهُمْ أَنْأَسُ يَتَطَهَّرُونَ ﴿٥٦﴾ فَأَنْجَيْنَاهُ وَأَهْلَهُ إِلَّا امْرَأَتَهُ قَدَّرْنَاهَا مِنَ الْغَابِرِينَ ﴿٥٧﴾ وَأَمْطَرْنَا عَلَيْهِمْ مَطَرًا

دیکھتے یہ بدکاری کرتے ہو؟ (تم پر افسوس)، کیا تم عورتوں کو چھوڑ کر مردوں سے اپنی خواہش پوری کرتے ہو؟ (حقیقت یہ ہے کہ تم بالکل اوندھے)، بلکہ تم بڑے ہی جاہل لوگ ہو۔ مگر اُس کی قوم نے جواب دیا تو یہ دیا کہ لوط کے لوگوں کو اپنی بستی سے نکال دو، یہ لوگ بڑے پاک باز بنتے ہیں۔ سو ہم نے اُسے اور اُس کے گھر والوں کو بچا لیا، اُس کی بیوی کے سوا، اُسے ہم نے پیچھے رہ جانے والوں میں شمار کر رکھا تھا۔ اور اُس کی قوم پر (پتھروں کی) ایک ہولناک بارش برسا دی۔

عراق و فلسطین کے درمیان واقع ہے اور آج کل شرق اردن کہلاتا ہے۔

۶۷۔ یہ استفہام حیرت، کراہت اور تعجب کے اظہار کے لیے ہے کہ ایک جائز اور فطری چیز کے ہوتے ہوئے یہ تم کس گھناؤنے فعل کا ارتکاب کر رہے ہو۔

۶۸۔ یعنی خواہشات نفس سے مغلوب ہو کر بالکل ہی عقل و ہوش کھو بیٹھے ہو۔

۶۹۔ یہ کسی معاشرے کے بگاڑ کی آخری حد ہے جس تک پہنچ جانے کے بعد برائی تہذیب اور فیشن کا تقاضا اور نیکی باعث طعن بن جاتی ہے۔ لوگ یہ جاننے کے باوجود کہ پاکیزگی کیا ہے، اُسے اپنے اندر برداشت نہیں کرتے اور اُس کے علم برداروں کو اپنی بستیوں سے نکال پھینکنا چاہتے ہیں تاکہ جس طرح انھوں نے کپڑے اتار دیے ہیں، باقی سب بھی ننگے ہو جائیں اور کوئی یہ احساس دلانے والا نہ ہو کہ لباس بھی کوئی چیز ہوتی ہے جسے انسان کبھی پہنا کرتے تھے۔

۷۰۔ یعنی خاص طور پر تاک رکھا تھا کہ پیغمبر کے گھر میں ہوتے ہوئے جب یہ اسی بدکار قوم کے ساتھ ہے تو اس کا انجام بھی انھی کے ساتھ ہونا چاہیے۔ یہ خدا کے بے لاگ انصاف کا اظہار ہے۔ لوط علیہ السلام کی بیوی کے لیے پیغمبر کی بیوی ہونا کچھ بھی نافع نہیں ہوا۔ حضرت نوح کے بیٹے اور حضرت ابراہیم کے باپ کی طرح وہ بھی

فَسَاءَ مَطَرُ الْمُنْذِرِينَ ﴿٥٨﴾

پھر کیا ہی بری تھی وہ بارش اُن لوگوں کے لیے جنہیں آگاہ کر دیا گیا تھا۔ ۵۸-۵۷

اُسی انجام کو پہنچ گئی جو اُس کی قوم کے لیے مقرر ہو چکا تھا۔
۱۔ یعنی جن پر خدا کے ایک رسول کی طرف سے اتمامِ حجت کر دیا گیا تھا اور اب وہ کوئی عذر پیش نہیں کر سکتے تھے۔

[باقی]

www.al-mawrid.org
www.javedahmadghamidi.com

